

कोषागारातून रोख देय अनुदान
केंद्र पुरस्कृत निर्मल ग्राम पुरस्कार योजना
२०१२-१३ अंतर्गत पुरस्कार वितरण
सोहळा आयोजित करण्यासाठी रक्कम
वितरीत करण्याबाबत...
(लेखाशीर्ष २२१५ ९८०८)

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: निर्मल-१३१५/प्र.क्र.२१/पापु-१६
७ वा मजला, जी.टी. रुग्णालय संकुल,
लोकमान्य टिळक रोड, मंत्रालय, मुंबई- ४०० ००१.
तारीख: ८ मार्च, २०१६

वाचा

१. केंद्र शासनाचे आदेश: दि.५ डिसेंबर, २०१४.
२. केंद्र शासनाचे मंजूरी आदेश: दि.७ जानेवारी, २०१५.
३. केंद्र शासनाचे पत्र: दि.८ जानेवारी, २०१५.
४. केंद्र शासनाच्या निर्मल ग्राम पुरस्कार योजनेसंदर्भातील मार्गदर्शक सूचना : डिसेंबर, २०१२ व मे, २०१३.
५. पाणी पुरवठा व स्वच्छता विभागाचा शासन निर्णय क्रमांक: निर्मल-२०१४/प्र.क्र.५२/पापु-०८, दि.५ फेब्रुवारी, २०१५.
६. वित्त विभागाचे शासन परिपत्रक क्रमांक: अर्थसं-२०१५/प्र.क्र.८५/अर्थ-३, दि.१७ एप्रिल, २०१५.
७. वित्त विभागाचे शासन परिपत्रक क्रमांक: अर्थसं-२०१५/प्र.क्र.१११/अर्थ-३, दि.३० जून, २०१५.
८. वित्त विभागाचे शासन परिपत्रक क्रमांक: संकीर्ण-२०१५/प्र.क्र.३४/कोषा.प्रशा.५, दि.२४ जुलै, २०१५.
९. वित्त विभागाचे शासन परिपत्रक क्रमांक: पूरक-२०१५/प्र.क्र.१४०/अर्थसंकल्प-३, दि.८ ऑगस्ट, २०१५.
१०. वित्त विभागाचे शासन परिपत्रक क्रमांक: पूरक-२०१५/प्र.क्र.१४०/अर्थसंकल्प-३, दि.११ सप्टेंबर, २०१५.
११. पाणी पुरवठा व स्वच्छता विभागाचा शासन निर्णय क्रमांक: निर्मल-१३१५/प्र.क्र.२१/पापु-१६, दि.७ डिसेंबर, २०१५.

प्रस्तावना

वाचा मधील क्र.९ येथील शासन परिपत्रकान्वये महाराष्ट्र (द्वितीय पुरवणी) विनियोजन अधिनियम, २०१५ (सन २०१५ चा महाराष्ट्र अधिनियम क्रमांक-२३) म्हणून महाराष्ट्र शासन राजपत्र

असाधारण, भाग-४, दि.३० जुलै, २०१५ यामध्ये प्रसिद्ध करण्यात आले असल्याचे कळविण्यात आले आहे.

२. केंद्र पुरस्कृत निर्मल ग्राम पुरस्कार योजना २०१२-१३ साठीच्या केंद्र हिश्यासाठी २२१५ ९८१७ व राज्य हिश्यासाठी २२१५ ९८०८ या लेखाशीर्षाखाली सन २०१५-१६ मध्ये पुरवणी मागणीद्वारे अर्थसंकल्पीत केलेल्या निधीपैकी, वित्त विभागाने अनुक्रमे रु.९१०.८० लक्ष (नऊ कोटी, दहा लक्ष, ऐंशी हजार फक्त) व रु.२७०.०० लक्ष (दोन कोटी, सत्तर लक्ष) एवढा निधी अर्थसंकल्पीय वितरण प्रणालीद्वारे उपलब्ध करून दिलेला आहे. वाचा मधील क्र.११ येथील पाणी पुरवठा व स्वच्छता विभागाच्या शासन निर्णयान्वये केंद्र पुरस्कृत निर्मल ग्राम पुरस्कार योजना २०१२-१३ अंतर्गत केंद्र हिश्यासाठी रु.९१०.८० लक्ष व राज्य हिश्यासाठी रु.२२७.७० लक्ष इतका निधी संबंधित अंमलबजावणी यंत्रणांना वितरीत करण्यात आलेला आहे. सदर निर्मल ग्राम पुरस्कार प्राप्त ग्रामपंचायतींचा पुरस्कार वितरण सोहळा आयोजित करण्यासाठी वित्त विभागाने रु.४२.३० लक्ष इतका निधी उपलब्ध करून दिलेला आहे. सदर उपलब्ध निधी वितरीत करण्याचा प्रस्ताव शासनाच्या विचाराधीन होता, याबाबत पुढीलप्रमाणे निर्णय घेण्यात आला आहे.

शासन निर्णय

निर्मल ग्राम पुरस्कार २०१२-१३ अंतर्गत महाराष्ट्रातील ३५५ ग्रामपंचायतींना केंद्र शासनाने रोख पुरस्कार जाहीर केलेले आहे. केंद्र पुरस्कृत निर्मल ग्राम पुरस्कार योजना २०१२-१३ अंतर्गत केंद्र व राज्य हिश्यासाठी निधी पुरवणी मागणीद्वारे अर्थसंकल्पीत करण्यात आलेला आहे. सदर अर्थसंकल्पीत रकमेपैकी लेखाशीर्ष २२१५ ९८०८ खाली रु.४२.३० लक्ष (बेचाळीस लक्ष, तीस हजार फक्त) इतके अनुदान संबंधित मुख्य कार्यकारी अधिकारी, जिल्हा परिषद यांना सोबत जोडलेल्या विवरणपत्रानुसार अर्थसंकल्पीय वितरण प्रणालीद्वारे रोख स्वरूपात मुक्त करण्यात येत आहे. सदर अनुदान सशर्त मंजूर करण्यात येत आहे.

२. केंद्र पुरस्कृत निर्मल ग्राम पुरस्कार २०१२-१३ अंतर्गत पुरस्कार प्राप्त ग्रामपंचायतींच्या पुरस्कार वितरण सोहळ्याचे जिल्हा स्तरावरील आयोजन संबंधित मुख्य कार्यकारी अधिकारी, जिल्हा परिषद यांनी संबंधित जिल्ह्याचे मा. पालकमंत्री यांच्या उपस्थितीत करावे.

३. या शासन निर्णयाद्वारे मुक्त केलेली रक्कम पुढील अटीवर मंजूर करण्यात येत आहे.

अ) या शासन निर्णयाद्वारे मंजूर केलेले अनुदान ज्या कारणासाठी मंजूर करण्यात आले आहे त्याच कारणासाठी खर्च करण्यात यावे. संबंधित जिल्हा परिषदांनी या शासन निर्णयाद्वारे मुक्त केलेला निधी, या कार्यक्रमासाठी उघडलेल्या स्वतंत्र बँक खात्यात जमा करून त्यातून वितरीत केलेल्या निधीचा अहवाल पाणी व स्वच्छता सहाय्य संस्थेस व शासनास सादर करावा.

आ) संबंधित जिल्हा परिषदेने या शासन निर्णयाद्वारे मंजूर करण्यात आलेल्या अनुदानापेक्षा जास्त खर्च करू नये.

इ) अट क्र.३-अ आणि ३-आ यांची पूर्तता झाली आहे याची खात्री करण्यासाठी, महालेखापाल-१, मुंबई व महालेखापाल-२, नागपूर यांच्याकडे जिल्हा परिषदेच्या

संबंधित अधिकारी/कर्मचारी यांनी लेखे तपासणीसाठी, सर्व कागदपत्रे उपलब्ध करून द्यावीत.

- ई) सदर रक्कम केंद्र शासनाने ठरवून दिलेल्या मार्गदर्शक सूचनांमधील तरतूदीनुसार तसेच या संदर्भात राज्य शासनाने वेळोवेळी निर्गमित केलेल्या सूचनेप्रमाणे/ आदेशाप्रमाणे काटकोरपणे खर्च करण्यात यावी.
- उ) शासनाने वेळोवेळी निर्गमित केलेल्या सूचनेप्रमाणे जिल्हा परिषदांनी या अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व ताळमेळाचे अहवाल विहित कालावधीत या विभागातील पापु-०४, पापु-१६ व पापु-२० या कार्यासनांस सादर करावा.
- ऊ) वित्त विभागाचे शासन परिपत्रक क्र.अर्थसं-२०१५/प्र.क्र.८५/अर्थ-३, दि.१७ एप्रिल, २०१५, शासन परिपत्रक क्र.अर्थसं-२०१५/प्र.क्र.१११/अर्थ-३, दि.३० जून, २०१५ व शासन परिपत्रक क्र.संकीर्ण- २०१५/ प्र.क्र.३४/कोषा.प्रशा.५, दि.२४ जुलै, २०१५ मधील अटी व शर्तीचे काटेकोरपणे पालन करून आवश्यक त्या बाबींची पूर्तता करून कार्यपूर्ती अहवाल/नमूद प्रमाणपत्रे शासनास त्वरित सादर करावीत.
- ऋ) सदर रक्कम खर्च झाल्यानंतर त्याचे उपयोगिता प्रमाणपत्र शासनास त्वरित सादर करावे. याबाबत कोणतीही दिरंगाई करण्यात येऊ नये.

४. हा खर्च "मागणी क्रमांक Y-२, २२१५ पाणी पुरवठा व स्वच्छता, ०२ जलनिःस्सारण व स्वच्छता, १०७ मलप्रणाल सेवा, (०२) ग्रामसफाई कार्यक्रम, (०२) (०७) निर्मल ग्राम पुरस्कार (राज्य हिस्सा) (२२१५ ९८०८)" ३१ सहायक अनुदाने या लेखाशीर्षाखाली घालावा.

५. सदर शासन निर्णय हा नियोजन विभागाचा अनौपचारिक संदर्भ क्र.१९१/१४४३, दि.१.९.२०१५ व वित्त विभागाचा अनौपचारिक संदर्भ क्र.४२९/व्यय-३, दि.३०.९.२०१५ अन्वये मिळालेल्या मान्यतेनुसार मुक्त करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०८१५५६२२८०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.द.साळवे)

अवर सचिव, महाराष्ट्र शासन

प्रत,

१. महालेखापाल, महाराष्ट्र- १/२ मुंबई/नागपूर (लेखा परीक्षा व अनुज्ञेयता).

२. विभागीय आयुक्त, महसूल विभाग कार्यालय, सर्व.
३. उपायुक्त (विकास), सर्व विभागीय आयुक्त यांचे कार्यालय.
४. जिल्हाधिकारी व सदस्य सचिव, जिल्हा नियोजन समिती सर्व.
५. मुख्य कार्यकारी अधिकारी, जिल्हा परिषद, सर्व यांनी सदर शासन निर्णय सर्व संबंधित ग्रामपंचायतींच्या निदर्शनास आणावा.
६. संचालक, लेखा व कोषागारे, मुंबई.
७. मुख्य लेखा परीक्षक, स्थानिक निधी लेखा, मुंबई/नागपूर.
८. संचालक, पाणी व स्वच्छता सहाय्य संस्था, (WSSO), बेलापूर, नवी मुंबई.
९. उपमुख्य कार्यकारी अधिकारी (पा.व स्व.), जिल्हा परिषद, सर्व.
१०. मुख्य लेखा व वित्त अधिकारी, जिल्हा परिषद, सर्व.
११. उप मुख्य लेखा परीक्षक, स्थानिक निधी लेखा, जिल्हा परिषद, सर्व.
१२. जिल्हा कोषागार अधिकारी, जिल्हा, सर्व.
१३. प्रधान सचिव, पाणी पुरवठा व स्वच्छता विभाग, यांचे स्वीय सहायक, मंत्रालय, मुंबई.
१४. नियोजन विभाग (कार्यासन-१४४३) मंत्रालय, मुंबई.
१५. वित्त विभाग, (व्यय-३) मंत्रालय, मुंबई.
१६. कार्यासन क्र.पापु-०४, पापु-०८ व पापु-२०, पाणी पुरवठा व स्वच्छता विभाग, मंत्रालय, मुंबई.
१७. निवड नस्ती, कार्यासन पापु-१६.

विवरणपत्र

केंद्र पुरस्कृत निर्मल ग्राम पुरस्कार योजना २०१२-१३ अंतर्गत पुरस्कार वितरण सोहळा आयोजन शासन निर्णय क्र.निर्मल-१३१५/प्र.क्र.२१/पापु-१६, दि. ८ मार्च, २०१६ सोबतचे सहपत्र.

(रु.हजारांत)

अ.क्र.	जिल्हा परिषदेचे नाव	निर्मल ग्राम पुरस्कार प्राप्त ग्रा.पं. संख्या	या शासन निर्णयान्वये जिल्हा स्तरावर पुरस्कार वितरण सोहळा आयोजित करण्यासाठी वितरीत करण्यात येत असलेली रक्कम
१	२	३	४
१	ठाणे	७	८३.००
२	पालघर	४	४८.००
३	रायगड	१६	१९१.००
४	रत्नागिरी	४	४८.००
५	सिंधुदूर्ग	२७	३२२.००
६	नाशिक	१२	१४३.००
७	धुळे	५	५९.००
८	नंदूरबार	२	२४.००
९	जळगाव	१३	१५५.००
१०	अहमदनगर	९	१०७.००
११	पुणे	३०	३५७.००
१२	सातारा	२	२४.००
१३	सांगली	१७	२०२.००
१४	सोलापूर	१	१२.००
१५	कोल्हापूर	३	३६.००
१६	औरंगाबाद	०	०.००
१७	जालना	६३	७५१.००
१८	परभणी	१२	१४३.००
१९	हिंगोली	२६	३१०.००
२०	बीड	९	१०७.००
२१	नांदेड	१	१२.००
२२	उस्मानाबाद	०	०.००
२३	लातूर	५३	६३१.००
२४	बुलढाणा	०	०.००
२५	अकोला	०	०.००
२६	वाशिम	०	०.००
२७	अमरावती	२१	२५०.००

अ.क्र.	जिल्हा परिषदेचे नाव	निर्मल ग्राम पुरस्कार प्राप्त ग्रा.पं. संख्या	या शासन निर्णयान्वये जिल्हा स्तरावर पुरस्कार वितरण सोहळा आयोजित करण्यासाठी वितरीत करण्यात येत असलेली रक्कम
२८	यवतमाळ	१	१२.००
२९	वर्धा	१५	१७९.००
३०	नागपूर	०	०.००
३१	भंडारा	०	०.००
३२	गोंदिया	०	०.००
३३	चंद्रपूर	२	२४.००
३४	गडचिरोली	०	०.००
एकूण		३५५	४२३०.००
अक्षरी रूपये			बेचाळीस लक्ष, तीस हजार फक्त

(अ.द.साळवे)
अवर सचिव, महाराष्ट्र शासन